

سلسلہ نمائش

دینی، تبلیغی اور اصلاحی کتابچہ



ترجمان

ایلسنت

مرکزی دفتر

دارالعلوم امجدیہ، عالمگیر روڈ کراچی

صدر دفتر

مسجد قصابان، صدر کراچی

قیمت فی پرچہ ۳۰ پیسے زر سالانہ ۳ روپے

ٹیلیفون ————— ۲۲۳۵۲

مطبوعہ: مشہور آفٹ پریس کراچی

59501

توجہ فرمائیں

آپ کا سالانہ چندہ اس ماہ.....

ہو گیا ہے۔ سال آئندہ کے لئے چندہ

ارسال فرما کر اس تبلیغی کام میں

حصہ لیں۔

اس شمارے میں!

مومن کی پہچان

ان: محمد نزاہد بی کام

اسلام کا اقتصادی نظام

ان: مفتی سید شجاعت علی قادری

حکایات

ان: محمد یونس امجدی

اسلام میں مسجد کی حیثیت

تحریر: مفتی سید شجاعت علی قادری

مزدور کو سوشلزم کا فریب

اداس کا

کلیہ و دمنہ (بچوں کے لئے)

اداس کا

مومین کی پہچان

انرا: محمدنا اہل، جی کام۔ سٹی کالج
ناظم آباد کراچی

جب بہت سے لوگ اس کے ساتھ جا رہے تھے تو اس نے پھر کر ان سے
کہا اگر کوئی میرے پاس آئے اور اپنے باپ اور ماں اور بیوی کا اور بچوں اور بھائیوں
اور بہنوں بلکہ اپنی جان سے بھی دشمنی نہ کرے تو میرا شاگرد نہیں ہو سکتا کیونکہ تم میں
سے ایسا کون ہے کہ جب وہ بوج بنانا چاہے تو پہلے بیٹھ کر لاگت کا حساب نہ
کرے کہ آیا میرے پاس اس کے تیار کرنے کا سامان ہے یا نہیں۔ ایسا نہ ہو کہ جب
نیوٹروال کر تیار نہ کر سکے تو سب دیکھنے والے یہ کہہ کر اس پر ہنسنا شروع کریں
کہ اس شخص نے عمارت تو شروع کی مگر تکیل نہ کر سکا یا کون ایسا بادشاہ ہے
جو دوسرے بادشاہ سے رٹنے جاتا ہو اور پہلے بیٹھ کر مشورہ نہ کرے کہ آیا میں دس ہزار
سے اس کا مقابلہ کر سکتا ہوں یا نہیں۔ جو میں ہزار لے کر مجھ پر چڑھ آتا ہے نہیں تو
جب وہ ہنوز دور رہی ہے اور پی پی پی کی شرائط صلح کی درخواست کرے گا پس اس
طرح تم میں سے جو کوئی اپنا سب کچھ ترک نہ کرے وہ میرا شاگرد نہیں ہو سکتا
نیک اچھا تو ہے لیکن اگر نیک کا منہ جاتا رہے تو وہ کس چیز سے بچا گیا جائے

گانہ وہ زمین کے کام کاربانہ کھاد کے لوگ اسے باہر پھینک دیتے ہیں جس کے
 کان سننے کے ہوں وہ سن لے (لوقا باب ۱۱ آیت ۲۵ تا ۳۵)
 رشتہ داروں اور اپنی جان سے دشمنی کا مفہوم انجیل کی دوسری آیتوں
 سے واضح ہے۔

توجہ:۔ جو کوئی باپ یا ماں کو مجھ سے زیادہ عزیز رکھتا ہے وہ میرے
 لائق نہیں اور جو کوئی بیٹی یا بیٹے کو مجھ سے زیادہ عزیز رکھتا ہے وہ
 میرے لائق نہیں اور جو کوئی اپنی جان بچاتا ہے اسے کھوئے گا اور جو
 کوئی میری خاطر اپنی جان کھوتا ہے اسے بچائے گا۔ (متی باب ۱۰)
 یہ کلمات آج سے دو ہزار سال پہلے حضرت عیسیٰ علیہ السلام کی زبان مبارک
 سے نکلے تھے ان کلمات میں کوئی کلمہ ایسا نہیں جس کی تصدیق و تائید کتاب و
 سنت میں موجود نہ ہو یہ بعینہ وہ کلمات نہیں ہیں جو حضرت عیسیٰ نے کہے ہوں
 بلکہ یہ ان کا ترجمہ ہے اور جب یہ ترجمہ اتنا مؤثر ہے تو اس کے اندازہ لگانا
 چاہیے کہ اصل کلمات میں کتنی تاثیر ہوگی ان کلمات کو پڑھنے ہوئے ایسا محسوس
 ہوتا ہے کہ ان کے مخاطب حضرت عیسیٰ کے شاگرد نہیں بلکہ ہم خود ہیں اطلاق
 و کردار کی تعمیر کے لئے انبیاء علیہم السلام نے جو تعلیم دی ہے وہ وقت
 اور زمانے کی قید سے بند ہے اس کی وجہ یہ ہے کہ اس تعلیم کا اصل سرچشمہ ان
 کا انپا علم اور ان کی اپنی ذات نہیں بلکہ وہ ایک ایسی علیم و خیر ہستی کے پیغام
 کی ترجمانی ہے جو انسان کے خالق اور اسکی فطرت سے آگاہ ہے انسان کی فطرت
 حضرت آدم کے وقت سے اس عہد تک نہیں بدلی اور نہ قیامت تک بدل

سکتی ہے۔ ہم تو دینیت اور انجیل و زبور پڑھیں یا قرآن ان میں ہم بنیادی عقائد میں کوئی فرق نہیں پاتے اور نہ ہم ان کی اور اصولی ہدایات میں جو ان عقائد کے لازمی تقاضے ہیں کوئی اختلاف پاتے ہیں اور پوری امت مسلمہ عقائد و خیالات اور اخلاق و کردار کے لحاظ سے جس مقام پر ہے ہم ضرورتاً اس کا جائزہ لیتے ہی رہتے ہیں۔ لیکن ہمیں اس سے پوری طرح چوکتا رہنا چاہیے کہ دوسروں کے جائزے کو کافی سمجھ کر ہم اپنے احتساب و جائزے سے غافل نہ ہو جائیں اپنے ذاتی احتساب کو ہمیں اولین اہمیت دینی چاہیے کسی رجسٹرار کا ہر سپاہی بحیثیت فرد اپنی سپاہیانہ ذمہ داریاں ادا نہ کرے تو پوری رجسٹرار بحیثیت جماعت اپنی ذمہ داریوں کی تکمیل نہیں کر سکتی جماعتی اخلاق کو دار دراصل انفرادی اخلاق و کردار کا نتیجہ ہوتا ہے کوئی جماعت اگر من حیثیت الجماعۃ اپنے اخلاق و کردار میں پوری اور کمزور ہے تو سمجھ لینا چاہیے کہ جن افراد سے مل کر وہ مجموعہ بنا ہے وہی پورے اور کمزور ہیں اس ذاتی احتساب میں امیر و مامور کے درمیان کوئی فرق نہیں۔ امیر کو اپنے منصب اور ذمہ داریوں کے لحاظ سے اپنا احتساب کرنا چاہیے اور مامور کو اپنی ذمہ داریوں کے لحاظ سے اپنا جائزہ لینا چاہیے۔ انبیاء کرام کی بعثت ہمیشہ اس لئے ہوتی رہی ہے کہ باطل کو مٹا کر اس کی جگہ حق کو قائم کریں یہ کوئی آسان کام نہیں اس ہم کو سر کرنے کے لئے ایسے افراد کی ضرورت ہے جو اخلاق و کردار کے لحاظ سے انتہائی مقبوط ہوں اور وہ سب مل کر سینہ پلائی ہوئی دیوار بن جائیں یہی وجہ ہے کہ اللہ تعالیٰ نے بواسطہ انبیاء و مددگاروں ایسا ہی جو مطالبہ کیا ہے وہ محض اتنا نہیں ہے کہ حق کو خود قبول کر لیں اور دوسروں تک اپنی زبان سے حق کی دعوت پہنچا دیں۔ بلکہ ان سے

مطالبہ یہ ہے کہ وہ بغیر کسی استثناء کے اپنا سب کچھ اس راہ میں قربان کر دیں نہ وطن کی محبت حاصل ہو نہ خونی رشتے مانع ہوں نہ مال و دولت رہن بنے اور نہ اپنی جان خارج ہو۔ جب تک کوئی شخص اس سرفروشی و جاں بازی کے ساتھ حق کو قبول نہیں کرتا اور کامل سپردگی کے ساتھ نبی کی رفاقت اختیار نہیں کرتا وہ فی الواقع نبی کا ساتھی ہی نہیں۔ اس کا رفیق ہی نہیں۔ حضرت عیسیٰ علیہ السلام کے جو کلمات اور نقل ہوئے ہیں ان میں سے ہر کلمے کو اپنے سامنے رکھئے اور دیکھے کہ وہ اپنے شاگردوں اور ساتھیوں سے کن چیزوں کا مطالبہ کر رہے ہیں اور انہیں کس رنگ میں رنگا ہوا دیکھنا چاہتے ہیں انہوں نے برج اور عمارت اور ایک بادشاہ سے دوسرے حملہ آور بادشاہ کی جنگ و صلح کی جو تمثیل پیش کی ہے وہ ایک طرف اخلاق و کردار کی صلابت و استحکام کا نکتہ سامنے لاتی ہے اور دوسری طرف انبیاء کرام کے مقصدِ بعثت کی طرف اشارہ کرتی ہے یہ نہ سمجھے کہ حضرت عیسیٰ نے اپنی بعثت کی طرف محض تمثیل اور اشارہ میں ہی بیان فرمایا ہے بلکہ ہمیں اس انجیل میں بھی جسے اس کے ماننے والوں نے بدل ڈالنے کی کوشش کی ہے مقصدِ بعثت کی طرف واضح نشان دہی ملتی ہے ایک بار انہوں نے فرمایا:

یہ نہ سمجھو کہ میں صلح کرانے آیا ہوں۔ صلح کرانے نہیں تلوار چلانے آیا ہوں کہ آدمی کو اس کے باپ سے اور بیٹی کو اس کی ماں سے اور بہو کو اس کی ساس سے جدا کر دوں اور آدمی کے دشمن۔۔۔ اس کے گھری کی لوگ ہوں گے۔ (متی باب ۱۰)

اس واضح فرمان کی موجودگی میں حیرت ہے کہ کس طرح ان کے ماننے والوں

نے ان کے مقصدِ بعثت کو دنیا کی نگاہوں سے پھپھانے کی کوشش ہے اور ان کو محض
 محبت کا مبلغ ثابت کرنا چاہا ہے۔ ہر حال یہ الگ بحث ہے میں یہاں یہ کہنا چاہتا ہوں
 کہ جب تک اس سانچے میں نہ داخل ہائے اور خداکاری و جاں نثاری اس مقام
 پر نہ پہنچ جائے جس کی نشان دہی حضرت عیسیٰ کی ربانی تعلیم نے کی ہے انبیاء کے
 مشن کی تکمیل نہیں ہو سکتی اب آئیے ہم میں کا ہر شخص اس مطالبہ کی روشنی میں اپنا
 اپنا جائزہ لے کر دیکھے کہ وہ کتنے پائی میں ہے خدا نخواستہ ایسا تو نہیں کہ ہم تَامُرُونَ
 النَّاسَ بِالْبُرُوتِ وَتَسُونَ انْفُسَكُمْ (تم لوگوں کو نیکی کا حکم دیتے ہو اور اپنے آپ کو بھول
 جاتے ہو) کے مصداق بن گئے ہوں یا بٹتے جا رہے ہوں مجھے اس بات کا اطمینان ہے
 کہ آپ کو یہ خطرہ نہ گزرے گا کہ یہ تو حضرت عیسیٰ کا مطالبہ ہے جو انہوں نے
 اپنے شاگردوں سے کیا تھا۔ ہم اس کے مخاطب کب ہیں؟ اس لئے کہ اللہ تعالیٰ
 نے سیدنا محمد صلی اللہ علیہ وسلم کی زبان مبارک سے بھی انہیں مطالبوں کو بہ تمام
 و کمال دہرایا ہے۔ کتاب و سنت میں بغیر شائبہ ایہام، پوری وضاحت اور شدید
 تاکید کے ساتھ یہ مطالبات ہم سے کئے گئے ہیں۔ انجیل کے کلمات کو محض تائید کے
 لئے پیش کئے گئے ہیں ورنہ ہم ان کے محتاج نہیں ہیں۔ کتاب و سنت میں نوع
 بہ نوع انداز سے ہیں ان مطالبات کی اتنی تکرار ملی ہے کہ ان سب کو یک جا
 کرنا آسان کام نہیں یہاں سورہ احزاب سورہ توبہ سورہ انفال کی چند آیتوں
 کی طرف اشارہ کرنا کافی ہے۔ سورہ احزاب میں قرآن مجید ہے۔ اَللّٰهُ اَوْلٰى بِالْمُؤْمِنِيْنَ
 مِنْ اَنْفُسِهِمْ (نبی مومنوں سے خود ان کی جانوں کے زیادہ قریب اور
 مستحق اطاعت ہے) قرآن کے اس آیت مجاہد نے کہا ہے کہ اللہ نے اپنے

والوں کے متعلق کو واضح کر دیا ہے اور حضور کے کلمات نے اس ایک جملے کی
 مزید تفصیل و تشریح کی ہے۔ یہ میں ہر مومن سے تمام لوگوں کے مقابلے میں
 سب سے زیادہ قریب ہوں دنیا میں بھی اور آخرت میں بھی اگر تم چاہو تو اس کی
 تصدیق کے لئے النبی اولیٰ بالمومنین من انفسہم کا قرآنی جملہ پڑھ لو
 (بخاری و مسلم) ایک دوسرے موقع پر فرمایا تم میں کا کوئی شخص مومن نہیں
 ہوتا جب تک میں اس کے نزدیک اسکے باپ بیٹے اور تمام لوگوں سے زیادہ
 محبوب نہ بن جاؤں (بخاری و مسلم) حضرت عمر رضی اللہ تعالیٰ عنہ کے ساتھ جو واقعہ
 گزرا وہ یہ ہے کہ عبداللہ بن ہشام سے مروی ہے کہ ہم ایک جگہ نبی صلی اللہ علیہ وسلم
 کے ساتھ تھے باپیں حال کہ وہ حضرت عمر کا ہاتھ پکڑے ہوئے تھے حضرت عمر نے
 کہا یا رسول اللہ آپ میرے نزدیک میرے نفس کو چھوڑ کر باقی تمام چیزوں سے زیادہ
 محبوب ہیں آپ نے فرمایا نہیں ابھی نقص باقی ہے قسم اس ذات کی جس کے ہاتھ میں
 میری جان ہے تم اس وقت تک کامل نہیں ہو سکتے جب تک کہ میں تمہارے نزدیک
 خود تمہارے نفس سے بھی زیادہ محبوب نہ بن جاؤں یہ سن کر حضرت عمر نے کہا
 اب خدا کی قسم آپ میرے نزدیک میری اپنی جان سے بھی زیادہ محبوب ہیں حضور
 نے فرمایا اب اے عمر! یعنی اب تمہارا ایمان مرتبہ کمال کو پہنچ گیا (اس کے بعد سورہ
 توبہ کی آیت ۲۳، ۲۴ پڑھے۔ اے لوگوں جو ایمان لائے ہو اپنے باپوں اور
 بھائیوں کو بھی اپنا رفیق نہ بناؤ اگر وہ ایمان پر کفر کو ترجیح دیں تم میں سے جو ان کو
 رفیق بنائیں گے وہی ظالمی ہونگے لے نبی کہہ دو کہ اگر تمہارے باپ اور تمہارے
 بیٹے اور تمہارے بھائی اور تمہاری بیویاں اور تمہارے عزیز واقارب اور تمہارے

بعد مال جہنم نے کائے ہیں اور تمہارے وہ کاروبار جن کے اندر پڑ جانے کا تم
 کو خوف ہے اور تمہارے وہ گھر جو تم کو پسند ہیں تم کو اللہ اور اس کے رسول اور
 اسکی راہ کی جدوجہد سے عزیز تر ہیں۔ تو انتظار کرو یہاں تک کہ اللہ اپنا فیصلہ تمہارا
 سامنے لے آئے اور اللہ فاسق لوگوں کی رہنمائی نہیں کرتا ان دو آیتوں میں اللہ دوسرا
 اور راہ خدا کی جدوجہد کو سب سے زیادہ عزیز و محبوب رکھنے کا مطالبہ جس تاکید و
 تہدید کے ساتھ کیا گیا ہے۔ اس کے لئے کسی شرح کی ضرورت نہیں ہے۔ پہلی
 آیت کو تم میں سے جو انکو برحق بتائیں گے وہی ظالم ہونگے۔ یہ ختم کیا گیا ہے اور دوسرا
 آیت کو اور اللہ فاسق لوگوں کی رہنمائی نہیں کرتا۔ یہ تمام کیا ہے جاننے والے
 جانتے ہیں کہ قرآن میں کہاں اور کس حکم کلام کو اس طرح کے حملوں پر ختم کیا گیا
 آگے ہی سورۃ کی آیت ۱۱ اور ۱۲ دیکھئے۔ حقیقت یہ ہے کہ اللہ نے مومنوں سے
 ان کے نفس اور انکے مال جنت کے بدلے خرید لئے ہیں وہ اللہ کی راہ میں لڑتے اور
 آرتے اور مرتے ہیں (اس لئے جنت کا وعدہ) اللہ کے وعدہ اللہ کے وعدہ ہے
 نوریت اور اہل اور قرآن میں اور لوگوں سے جو اللہ سے کلمہ کہتے ہیں اور کاپر
 کرنے والا نہیں خوشیوں مناوانے اس سو سے بڑھ کر تمہارے قلوب تم حکا لیا
 یہی سب سے بڑی کامیابی ہے۔ اللہ کی طرف بار بار لکھنے والے اسکی بندگی بجا
 والے اسکی تعریف کے کی جانے والے اسکی خاطر زمین میں کرویں گے والے
 آگے رکوئے اور سجدے کرنے والے یہی کا حکم ہے والے اسکی بندگی بکنے والے
 اور اللہ کے حدود کی حفاظت کرنے والے (یہی اللہ کی راہ میں لڑنے والے ہیں وہ
 جو اللہ سے خرید و فروخت کا معاملہ طے کرتے ہیں اور اللہ کی راہ میں لڑنے والے ہیں)

وے دوا، کتاب و سنت کی ان تصریحات کو سامنے رکھ کر آپ انجیل کے کلمات کو پڑھیں تو صاف محسوس ہوگا کہ اللہ رسول کی محبت و اطاعت اور اللہ کی راہ میں اپنا سب کچھ قربان کر دینے کا مطالبہ انجیل سے زیادہ تاکید و تہدید کے ساتھ کتاب و سنت میں موجود ہے۔ اب وہی انجیل کی بادشاہوں والی تمثیل تو اس کا حاصل یہ ہے کہ اخلاق و کردار کے استحکام، ایشیا، قربانی، اور صبر و ثبات کی صفات حق کے سپاہی میں باطل کے سپاہی کے اعتبار سے کم سے کم دو گنی ہونی چاہئیں جہی دس ہزار سپاہی ہیں ہزار کا مقابلہ کر سکیں گے اب اس حقیقت کو سورہ انفال کی آیت ۶۵ اور ۶۶ میں مطالعہ کیجئے: اے نبی! مومنوں کو جنگ پر ابھارو اگر تم میں سے دس آدمی صابر ہوں تو وہ دوسو پر غالب آئیں گے اور اگر تم میں سے سو آدمی ایسے ہوں تو منکرین حق میں سے ہزار آدمیوں پر غالب رہیں گے کیونکہ وہ ایسے لوگ ہیں جو سمجھ نہیں رکھتے اچھا اب اللہ نے تمہارا بوجھ ہلکا کیا اور اسے معلوم ہوا ابھی تم میں کمزوری ہے۔ پس اگر تم میں سے سو آدمی صابر ہوں تو وہ دوسو آدمیوں پر اور ہزار آدمی ایسے ہوں تو دو ہزار سپاہی اللہ کے حکم سے غالب آئیں گے اور اللہ ان لوگوں کے ساتھ ہیں جو صبر کرنے والے ہیں! یہ آیتیں بتا رہی ہیں کہ حق کو غالب کرنے کے لئے حق پرستوں اور باطل پرستوں کے درمیان ایک اور دس کی نسبت ہونی چاہیے۔ اور اگر تربیت نہ پانے کی وجہ سے ضعف رہ گیا ہو تو کم سے کم ایک اور دو کی نسبت تو ہونی ہی چاہیے آیت ۶۵ میں کیونکہ وہ ایسے لوگ ہیں جو سمجھ نہیں رکھتے: کا ٹکڑا مومن و کافر گروہوں کے درمیان اس فرق کی علت اور اس کا سبب ہے مومن گروہ کو اللہ کی نصرت و حمایت اور آخرت کے لازوال اجر کا یقین ہے اور یہ ایک ایسا محکم علم و فہم اور ایسا زندہ

احساس و شعور ہے جس سے کافر گروہ غرور میں ہے اور یہی وہ سبب ہے جو میدان
مقابلہ میں ان دونوں گروہوں کے درمیان وہ نسبت پیدا کرتا ہے جس کا ذکر
کیا گیا ہے۔ یہ ایمان و یقین حق پرستوں کو باطل پرستوں پر اخلاقی قوت کے لحاظ سے
فوقیت عطا کر دیتا اور ہر شخص یہ جانتا ہے کہ میدان جنگ میں صرف حسانی اور اداوی
طاقت ہی فیصلہ کن نہیں ہوتی۔ انہیں آیتوں سے فقہائے اسلام نے مسئلہ نکلا
کہتا ہے کہ دو باطل پرست دشمنوں کے مقابلے میں ایک حق پرست مومن کو راہ فرار اختیار
نہ کرنی چاہیے اور اگر وہ ایسا کرے گا سخت گناہ گار اور مستوجب سزا ہو گا اور وہاں
کے بعد بھی کیا اس میں کوئی تامل ہو سکتا ہے کہ ہم میں سے ہر شخص کو اس آئینے میں اپنی
صورت دیکھنی چاہیے اور اس پہلو سے اپنا احتساب خود کرنا چاہیے کیونکہ انسان کے
پنپنے قلب سے بڑھ کر کوئی بھی ٹھیک ٹھیک مطابق واقعہ احتساب نہیں کر سکتا۔
قدر کتابک طفتی بنفک ابوم غلیک مینسا۔ (اپنا احتساب خود لے ورنہ وہاں
کوئی تکلفی ممکن نہ ہوگی) دوسری جگہ کہا ہے۔ بَلِّغِ الْاِنْسَانَ عَلٰی نَفْسِهٖ یَعْبُوْهُ وَاُوْدُوْهُ
افحی معافی سیر، ہر جگہ انسان خود اپنے نفس کے لئے دلیل ہے چاہے وہ کہتے ہی پہلے
پیش کرے) اور یہ بھی فرمایا کہ۔ یٰۤاَیُّهَا الَّذِیْنَ اٰمَنُوْا اتَّقُوا اللّٰهَ وَکَسِبْتُمْ نَفْسَ مَآثَرَتِ
نَعْدِیْطَ وَاتَّقُوا اللّٰهَ طَابَتْ لَکُمُ الْجَنَّةُ بِمَا کُنْتُمْ تَعْمَلُوْنَ (اے ایمان والو! اللہ سے ڈرو اور
ہر نفس کو یہ دیکھنا چاہیے کہ اس کے گل (قیامت) کے لئے کیا چیز آگے بھیجی ہے اور اللہ سے
ڈرو بلاشبہ اللہ تمہارے اعمال سے باخبر ہے) صحابہ کی اس آیت میں دوبارہ خدا سے
ڈرنے کا حکم دیا گیا ہے۔ پہلے حکم کا حاصل یہ ہے کہ اللہ کا تقویٰ ہی وہ چیز ہے جو انسان
کو اپنے اعمال کے احتساب پر آمادہ کرتا ہے دل اگر خوف خدا سے خالی ہو تو وہ حرکت

کی غائب ہو جانے کا جانتا ہے اور دوسرے حکم کا مقصد یہ ہے کہ عین محاسب کے وقت بھی خوف خدا پوری طرح مستولی ہے ورنہ بہت ممکن ہے کہ نفس طرح طرح کے بہانے پیش کر کے کوتاہی عمل پر مٹھیں کر دے انسان کا نفس دوسروں کے احتساب میں بہت نرم ہوتا ہے وہ دوسروں کے مقابلوں میں اپنے آپ کو بڑی رعایتوں کا مستحق قرار دے لیتا ہے، اس خطرناک فریب نفس سے بچنے کے لئے دوبارہ تقویٰ اللہ کی طرف متوجہ کیا گیا ہے اس کے بعد مزید خونوں کو بند کرنے کے لئے یہ عقیدہ ذہن میں اتارا گیا ہے کہ "بلاشبہ اللہ تعالیٰ تمہارے اعمال سے باخبر ہے یعنی اگر تم نے اپنے آپ سے بھی اپنی کوتاہیاں چھپانے کی کوشش کی تو کوئی فائدہ نہ ہوگا چونکہ اللہ سے تم کچھ نہیں چھپا سکتے احتساب کی ان شرائط کے ساتھ اب ہم اپنا محاسبہ کریں۔ اللہ ورسول کی محبت و اطاعت اور راہ خدا کی جدوجہد کا ہماری زندگی میں کیا مقام ہے؟ کیا یہ جدوجہد واقعی ہماری زندگیوں میں سب سے اونچا مقام رکھتی ہے؟ کیا واقعی یہ ہمیں سب سے زیادہ عزیز ہے؟ کیا واقعی یہ ہمارے افکار و خیالات، اعمال و حرکات اور احساسات و جذبات کا محور بن گئی ہے؟ کیا واقعی ہم نے قریب ترین مشن و اریوں حصولِ معاش سرگرمیوں اور گھر بار کی محبتوں کو اپنی زندگیوں میں نوی اور ضمنی حیثیت دے رکھی ہے؟ کہیں ایسا تو نہیں ہے کہ معاملہ برعکس ہو جس طرح ہم دوسروں کے سامنے یہ حقیقت پیش کرتے ہیں کہ محض نام اور خاندان کے لحاظ سے مسلمان ہونا اللہ کی سنتوں اور خوشنودیوں کا مستحق نہیں بنانا بلکہ اس کے لئے عقیدہ و عمل ہر جہت سے کتاب و سنت کی پیروی ضروری ہے ہر مومن کو کڑی نظروں سے اپنا احتساب کرنا چاہیے۔

لے اللہ! ہمارے مالک ہم تیرے درگے بھکاری ہیں ہمیں حلاوت ایمان عطا فرما میں ہر کیا توفیق دے اور ہم سب کو اقامت دین کی جدوجہد کا مجلس سپاہی بنا دے آمین ثم آمین۔

اسلام کا

اقتصادی نظام

ان برصغیر میں شہادت علی قادری

آج کی دنیا میں جتنے بھی اقتصادی نظام قائم ہیں وہ مذہبیت اور روحانیت سے یا تو بالکل غیر منقول ہیں یا پھر کھلم کھلا انکی بنیاد مذہب کی بیخ کنی پر ہے لیکن ان تمام نظاموں کے برعکس اسلامی اقتصادیات اسلام کے ہر گز فلسفہ پر قائم ہے اسلامی اقتصادیات کے پورے ڈھانچہ میں اسلام کی روح رواں دواں ہے اس ڈھانچہ کے جس حصہ سے اسلامی روح کو منقطع کیا جائیگا وہی حصہ منقطع اور مٹل ہو کر رہ جائیگا اور پھر چند روز بعد وہ گل شرک دوسرے تمدن سے ہاتھوں کو بھی اپنی زمین لے لے گا۔ اسلامی نقطہ نگاہ سے انسان کا کعبہ، مقصود یا مقصدی کمال رومی پگڑا اور مکان نہیں بلکہ اس کی منزل مقصود اپنے خالق کی رضا مندی اور سعادت ابدی کا حاصل کرنا ہے پس اصولی بات یہ ہے کہ اسلامی اقتصادیات کے ذریعے تمام کائنات انسانیت، نسل، قوم و ملک وطن جیسی تمام حدود و قیود کے بندھنوں سے آزاد ہو کر عدل و انصاف، ایمان، تقویٰ، طہارت، قلب اور تزکیہ و تطہیر کی دولتوں سے الہامی ہو کر خلافتِ ارضی کی عظیم ذمہ داریوں کو پورا کرتی ہے اور اس عظیم مالا مال دولت کو جس کی نسبت ان میں وہ جاتا ہے

سین کا نام کو علم نہیں) کی مجسم تفسیر بنتی ہے۔ جو اقتصادی نظام انسان کو
 روٹی پکڑا اور مکان تو فراہم کر دے مگر اس سے انسان کو گوشت پوست
 کے بٹھنے کے سوا کچھ نہ مل سکے وہ چاہے سنڈیکلزم ہو (انجمنی اشتراکیت)
 کمیونزم اور بالٹوزم (اشتالیت) انارکزم ہو (نماجیت) یا گلڈ سوشلزم
 پیشہ ورانہ اشتراکیت) کلیکٹو ازم ہو۔ (اجتماعیت) یا نیشنل سوشلزم۔ سب کچھ
 ہو سکتا ہے مگر اسلام کا اس سے کچھ واسطہ نہیں۔ وہ نظام اقتصادیات جو
 صرف گوشت پوست بڑھانیکا ضامن ہوتن پوشی کے لئے مناسب لباس کا
 فیصل ہو اور رہنے کے لئے مکان کا ذمہ دار ہو پھیر بکریوں کے بارے یا کسی
 لٹری فارم کے لئے تو مفید ہو سکتا ہے مگر انسانوں پر اس کا نافع کرنا انسانی
 فطرتوں کو پائمال کرتا ہے اور قاب انسانیت کو پیند خاک کرتا ہے۔

یک اہم نکتہ

اسلامی اقتصادیات کا اخلاقی برتری اور عانی ترقی، اعلیٰ شعور کے
 بیداری اور ہر قسم کی ابدی اقدار پر منتج ہونا ضروری ہے۔ یہی ہے کہ اسلام
 کے اقتصادی نظریات کو قرآن و حدیث میں اس طرح الگ تھلک مدون
 نہیں کیا کہ اسے باقاعدہ ایک علم یا ایک مستقل فن کی حیثیت بیان کیا گیا ہو اسے
 اسلام کی ہمہ گیر روحانی اور اخلاقی صداقتوں کے ضمن میں جایجا بیان کیا گیا
 ہے تاکہ انسان معاش کے جس حقے کو بھی حاصل کر لے اس کے دامن
 سے لپٹا کر یہ سب سعادتیں بھی اس کو نصیب ہو جائیں۔

اسلام اقتصادی انقلاب کا داعی ہے

آج ہم جس پر آشوب دور سے گزر رہے ہیں وہ ہر شخص پر عیاں ہیں۔ اقتصادی ناہمواری اور لوٹ کھسوٹ نے انسان سے شرف انسانیت کو چھین لیا ہے تمام اخلاقی اور روحانی ضابطے توڑے جا رہے ہیں اس موقع پر انسانیت کی دستگیری اسلام ہی کر سکتا ہے۔ البتہ یہ بات ضروری ہے کہ جب اسلام کا اقتصادی نظام انشاء اللہ قائم ہوگا تو وہ موجودہ اقتصادی نظاموں میں ترمیم یا اصلاح نہیں بلکہ انقلاب عظیم برپا کریگا اور زندگی کی یہ بساط مکمل طریق پر الٹ جائے گی اب ہم مسلمانوں کا فرض ہے کہ ہم اس انقلاب کے لئے اپنے آپ کو تیار کر لیں تاکہ برضا و رغبت ہم اس نظام حیات کو قبول کر کے اجر و ثواب کے بھی مستحق ہو سکیں اب ہمیں ہمت و بہادری اور اسلام کے مثالی جذبہ سرشاری سے کام کرنا ہے آج کی دنیا میں سب سے بڑا دھوکہ اور فریب جو بین الاقوامی سطح پر دیا جا رہا ہے یہ ہے کہ موجودہ معاشی ابتری کا واحد حل سوشلزم میں ہے یہ سراسر غلط ہے بلکہ آج دنیا کے مختلف ممالک میں مختلف معاشی نظام قائم ہیں اور کسی نظام میں اس سے نامد خرابیاں نہیں ہیں جتنی سوشلزم میں ہیں بلکہ روٹی کپڑا اور مکان کا معاملہ کچھ اچھے طور پر ہی حل کیا گیا ہے رہا معاملہ ظلم و تشدد اور نا انصافی کا تو یہ خود غرض انسان کے بنائے ہوئے ہر نظام میں ہے یہ علیحدہ چیز ہے کہ سوشلزم میں ظلم و تشدد بنیادی حیثیت رکھتا ہے اور دیگر نظام ہائے معیشت میں منطقی نتیجہ کے طور پر افسوس کہ آج مسلمان اتنی شکست خوردہ ذہنیت رکھتے ہیں کہ وہ اپنی زندگی کے لئے پھروں سے ضابطہ حیات کی بجائے مانگا رہے ہیں انقلاب کہ ہر وہ دعویٰ جو ٹاپے

جس سے ہم سُرخ یا سفید سامراج کی چوکھٹ بجیں سائی پر مجبور ہو جائیں انقلاب کا صحیح مفہوم اسی وقت ادا ہوگا جب ہم اس دور میں ایک ایسا نظام عملًا نافذ کر دیں جس کی عظمتوں کے سامنے سب نظام سرنگوں ہو جائیں اگر ہم کسی ایسے انقلابی نظام حیات کے داعی نہیں ہیں تو بلاشبہ ہمیں ماننا پڑے گا کہ انقلاب کے نام پر ہمیں کسی نہ کسی سامراج کی غلامی کرنی ہوگی بلاشبہ انقلاب ایک ایسا عظیم الشان انقلاب جو مشرق و مغرب کو جھنجھوڑ کر رکھ دے اسلام کے اقتصادی نظام ہی میں ہے۔

اسلام کا اقتصادی انقلاب ضرور کامیاب ہوگا۔

ماضی کے تاریخی حقائق مستقبل کے لئے ایک صحیح پیشگوئی ہوا کرتے

ہیں ہم جب اس جہاں پر غور کرتے ہیں جس میں اسلام کا معاشی نظام اور اقتصاد کا انقلاب آیا تھا تو وہ تقریباً ایسا ہی تھا جیسا کہ اب ہے بگاڑ کے ہی مادی اسباب اس وقت تھے جو کہ اب ہیں مگر اسلام کا اقتصادی نظام شاندار کامیابی اور کامرانی سے بھنگا رہا لہذا اب اس کے ناکام ہونے کا بظاہر کوئی سبب نہیں البتہ اس کے لئے شرط اولین یہی ہے کہ ہم اس نظام کے صحیح ہونے کا پختہ یقین کر لیں اور اس کے بعد مرد میدان بن کر صف آرا ہو جائیں شاہ ولی محمد شاہ دہلوی نے اس دور کا جو نقشہ کھینچا ہے وہ بالکل بیسویں صدی عیسوی سے مطابقت رکھتا ہے شاہ صاحب کے کلام کا ملخص یہ ہے۔

جب پارسیوں اور رومیوں کو حکومت کرتے ہوئے صدیاں گزر گئیں

اور دنیوی تعیش کو انہوں نے اپنی زندگی بنالیا اور آخرت تک کو بھلا دیا اور

شیطان نے ان پر غلبہ کر لیا تو اب ان کی تمام زندگی کا حاصل یہ رہ گیا کہ وہ عیش کوشی کے اسباب میں مشغول ہو گئے اور ان میں کا ہر شخص سرمایہ داری اور تمول پر فخر کرنے لگا اور اترانے لگا یہ دیکھ کر دنیا کے مختلف گوشوں سے وہاں ایسے ماہرین جمع ہو گئے جو بیجا عیش پسندوں کو وادِ عیش دینے کے لئے عیش پسندی کے نئے نئے طریقے ایجاد کرنے اور سامانِ عیش ہیا کرنے کے لئے عجیب و غریب دقیقہ سنجیوں اور نکتہ آمیز پیوں میں مصروف نظر آنے لگے اور قوم کے اکابر اس جدوجہد میں منہمک ہو گئے کہ اسبابِ تعیش میں کس طرح وہ دوسرے پر فائق ہو سکتے ہیں اور ایک دوسرے پر فخر کر سکتے ہیں جبکہ ان اہل اور سرمایہ داروں کے لئے یہ بات سخت قابلِ عیب تھی کہ انکی لکر کا پٹکہ یا سرکاناچ ایک لاکھ درہم سے کم قیمت کا ہو یا ان کے پاس ایسا سرفنگک عالیشان محل نہ نہ ہو جس میں پانی کے حوض سرد و گرم حمام بے نظیر بائیں باغ ہوں اور ضرورت سے زائد نالاش کے لئے بیش قیمت سواریاں حشم و خدم اور حسین و جمیل پانڈیاں موجود ہوں اور صبح و شام رقص و سرود کی محفلیں گرم ہوں ۽ جام و سیر سے شراب ارغوانی چھلک رہی ہو اور فضول عیاشی کے وہ سب سامان ہیا ہوں جو آج بھی تم عیش پسند بادشاہوں اور حکمرانوں میں دیکھتے ہو اور جس کا ذکر قصہ طولانی کے مترادف ہے اس کا نتیجہ یہ ہوا کہ مملکت کی اکثریت پر یہ حالت طاری ہو گئی تھی کہ دلوں کا امن و سکون مٹ گیا تھا ناامیدی و کاہلی بڑھتی جاتی تھی اور بہت بڑی اکثریت رنج و غم اور آلام و مصائب میں گھری نظر آتی تھی اس لئے کہ ایسی عیش پرستی کے لئے زیادہ سے زیادہ سرمایہ کی ضرورت تھی اور یہ ہر شخص کو میسر نہ تھا

اب بادشاہوں۔ نوابوں، امراء اور عمال حکومت نے معاشی دستبرد شروع کر دی اور اس کا طریقہ یہ اختیار کیا کہ کاشتکاروں، تاجروں، پیشہ وروں اور اسی طرح دوسرے کارپردازوں پر طرح طرح کے ٹیکس عائد کر کے انکی مکتوڑی اور انکار کر کے پر انکو سخت سے سخت سزائیں دیں اور مجبور کر کے انکو ایسے گھوڑوں اور گدھوں کی طرح بنا دیا جو آبپاشی اور ہل چلانے کے کام میں لائے جلتے ہیں اور پھر کارکنوں، اور مزدور پیشہ لوگوں کو اس قابل بھی نہ چھوڑا کہ وہ اپنی جائز ضروریات کے لئے بھی کچھ پیدا کر سکیں۔

خلاصہ یہ کہ ظلم و نا انصافی اپنے عروج پر پہنچ گئی اس پریشان حالی اور افلاس کا نتیجہ یہ نکلا کہ انسان کو اپنی اخروی سعادت و فلاح اور خدا سے تعلق قائم کرنے کی فرصت ہی نہ مل سکی پھر یہ کہ جن صنعتوں پر نظام عالم کی بنیاد ہے وہ اکثر یک قلم متروک ہو گئیں اور امراء و روساء کی تکمیل ہی سب سے بڑی خدمت اور سب سے بہتر حرفت شمار ہونے لگی اور عوام کی حالت یہ ہوئی کہ انکی تمام زندگی بد اخلاقیوں کا نمونہ بن گئی اور انہیں کے اکثر گذارہ بادشاہوں کے خزانہ سے کسی نہ کسی طرح چلتا تھا مثلاً ایک طبقہ جہاد کئے بغیر باپ دادا کے نام پر مجاہدین کے نام سے وظیفہ حاصل کئے لگا۔ دوسرا مدبرین ملک کے نام سے پلنے لگا کوئی بادشاہ و امراء کے نام پر قصہ خوانی کر کے شاعری کے نام سے پلنے پرورش پانے لگا۔ خلاصہ یہ کہ کسب معاش کے بہترین ذرائع کا فقدان ہو گیا ہے، چا پلوسی، مصاجت، چرب زبانی اور دربارداری ہی ذرائع معاش رہ گئے اس طرح انسان کے ذہنی نشوونما کی تمام خوبیاں ملیا میٹ ہو گئیں اور انسان پست اور ازل زندگی پر قانع ہو گیا۔ آخر جب اس مصیبت

نے بھیا تک شکل اختیار کر لی اور مرض عام ہو گیا تو خداوند علیم وخبیر نے حضرت محمد
 صلی اللہ علیہ وسلم کو اپنا پیغمبر بنا کر اس فساد کا خاتمہ کرنے کے لئے مبعوث فرمایا
 آپ نے ہدایت ربانی کے بموجب روم اور فارس کی تمام رسوم کو فنا کر دیا اور
 ان کے فاسد نظاموں کے برخلاف ایک صالح نظام دنیا کو عطا کیا اس نظام میں
 فارس و روم کی برائیوں کو اس طرح مٹایا گیا کہ معاشی زندگی کے ان تمام اسباب کو
 یک قلم حرام قرار دیا جو عوام و مچھور پر معاشی دستبرد کا سبب بنے اور مختلف عیش پسندی
 کی راہیں کھول کر حیات دنیوی میں بجا انہماک کا باعث ہوئے ہیں مثلاً مردوں کے لئے
 سونے چاندی کے زیورات اور حریر و دیبا کے نازک کپڑے کا استعمال اور تمام انسانی
 نفوس کے لئے خواہ مرد ہو یا عورت ہر قسم کے چاندی اور سونے کے برتنوں اور
 عالی شان محلات کی تعمیر اور مکانوں میں فضول زیبائش و آرائش کی ممنوع قرار دیا کہ
 یہی فاسد نظام کے ابتدائی منازل اور معاشی تباہی کا منشا و مولا ہیں (بحمد اللہ الباقی
 ص ۱۱)۔ حقیقت یہ ہے کہ اس دور میں جو مسائل ہمارے سامنے ہیں وہ تقریباً
 اسی نوعیت کے ہیں جس کا ذکر شاہ ولی اللہ کی زبانی آپ نے سنا کیا یہ سچ نہیں
 کہ آج ہم جس اقتصادی بد حالی کا شکار ہیں اس میں مندرجہ ذیل عناصر کار فرما نہیں۔

(۱) زمینداروں اور عمال حکومت کی عیاشی کو شی جس نے ان کو اجازت حاصل
 کی راہیں دکھائیں۔

(۲) ٹیکس جو عیاشیوں اور نراکتوں پر عائد ہوتے ہیں۔

(۳) بہترین لباس، شاندار محلات اور شہرہ داروں کے حیران کن عیاشیوں۔

(۴) حکام و عمال کے کاسہ لیس شاہانہ خیالات۔

(۵) صنعت و معرفت میں کمال حاصل کرنے کے بجائے فن "خوشامد" کے
ڈگریاں حاصل کرنا۔

(۶) مدبرین حکومت کے ناموں پر سینکڑوں بلکہ لاکھوں آدمیوں کا عیاشیوں
میں مصروف رہنا۔ ہر کام کے لئے کمیشن بٹھانا اور بلا ضرورت محکمے قائم کرنا یہ سب
اسی کی شکلیں ہیں۔

جب اسلام کا اقتصادی نظام آیا تو اس نے ان تمام خرابیوں کی جڑوں کو
اکھڑ ڈالا اور ظلم و نا انصافی کے محلات منہدم کر دیئے اور اب بھی جب انشاء اللہ
اسلام کا اقتصادی نظام قائم ہو گا تو وہ ان تمام برائیوں کا انسداد کرے گا نیز
ان خرابیوں کو ختم کرے گا جو موجودہ وقت میں پائی جاتی ہیں۔

یہاں کہ پہلے عرض کیا جا چکا ہے کہ انسانی معاش کو ہم دو حصوں میں منقسم کرتے ہیں
(۱) انفرادی (۲) اجتماعی۔ ہر شخص جانتا ہے کہ جماعت افراد ہی سے بنتی ہے۔

جس جماعت کے افراد اچھے ہوں وہ جماعت بھی اچھی ہے اور جس جماعت کے افراد
اچھے نہ ہوں وہ جماعت کسی طرح اچھی کہلانے کی مستحق ہو سکتی نہیں۔

فرد کی معیشت

اسلام میں فرد کو ایک باعزت مقام حاصل ہے۔ اور یہ اس کی روحانی
و جسمانی صلاحیتوں کی وجہ سے اس کا جائز حق ہے ایک اسلامی معاشرہ ایسے ہی
عظیم افراد سے تشکیل پاتا ہے اسلامی معاشرہ سچوٹی کوڑیوں کا نہیں اس کا ہر موتی
و وعدنی ہے اور ہر گورہر لعل بدخشانی اسلام فرد کی ایک گونہ استقلالی حیثیت
کا داعی اور یہ اس کا فطری حق ہے یہی وجہ ہے کہ اسلام "دین فطرۃ" کہلاتا ہے۔

اسلام کا یہ نظریہ سوشلزم کے نظریہ سے قطعاً متعلق ہے کیونکہ وہاں فرد کی حیثیت اینٹ پتھر سے نازد نہیں جس کو سوشلزم کا معمار کاٹ پیٹ کر جہاں چاہے فٹ کرے اس مضمون میں فرد کی صرف اقتصادی حیثیت سے بحث کی جائے گی اس سلسلہ میں تین چیزیں بہت اہم ہیں :-

(۱) فرد کہاں سے روزی کمانے؟ یعنی ذرائع کسب کیا اختیار کرے۔

(۲) کیا چیز کسب کر لے اور کس چیز کے کسب سے باز رہے؟

(۳) کہاں خرچ کر لے۔

اسباب معیشت کا حصول!

سب سے پہلی چیز اسباب معیشت کا حصول ہے یعنی یہ کہ آیا اسلام کی رو سے انسان کو بحیثیت مسلم رزق کی تلاش کرنی چاہیے یا نہ؟ تو ہر شخص جانتا ہے کہ لاہ ہبانیۃ فی الاسلام میں رہبانیت نہیں علائق دنیوی کا ترک اسلام کی تعلیمات کے منافی ہے اور توکل کا مطلب یہ نہیں کہ اسباب عادیہ کو ترک کر دیا جائے توکل کی حدود کا آغاز اسباب ظاہری کی تکمیل کے بعد ہوتا ہے حضور اکرم صلی اللہ علیہ وسلم نے فرمایا کہ تم اپنے اونٹ کے پیر باندھ دو پیر اسے چراگاہ میں پھوڑ کر اللہ پر توکل کرو۔

(باقی آئندہ)

حکایات

انما محمد یونسى المجدى فاضل عربى كراچى

حکایت نمبر ۱ :-

عربى کا ایک مقولہ ہے کہ الصدقُ منبى و الكذبُ يهلكُ يعنى
سچائی نجات دلاتی ہے اور جھوٹ ہلاک کرتا ہے، اس مقولہ کی صحیح عکاسی
مندرجہ ذیل واقعہ سے ہوتی ہے۔

حضرت زید ابن ارقم فرماتے ہیں کہ غزوہ بدر جو نہایت عسرت اور
تنگ دستی میں پیش آیا تھا میں اپنے چچا کے ساتھ غزوہ میں شریک ہوا۔
عبداللہ ابن ابی مرگر وہ منافقین اپنی جماعت سے کہہ رہا تھا کہ ہاجرین کی مدد
بالکل بند کر دو تو وہ تنگ آ کر خود بخود مدینہ چلے جائیں گے اور میں یہاں
سے چل کر ذلیل لوگوں کو شہر بدر کر دوں گا۔ یہ جملے حضرت زید کو نہایت
ناگوار گزرے۔ اگرچہ ابن ابی ان کا ہم قبیلہ تھا خزرج کا سردار تھا مگر
انہوں نے اپنے چچا سے شکایت کی۔ ان کی غیرت ایمانی نے واقعہ کو
رحمت عالم صلی اللہ علیہ وسلم تک پہنچایا آپ نے زید اور ابن ابی کو بلا کر
دریافت فرمایا۔ وہ اپنی جماعت کے ساتھ آیا اور قسم کھائی کہ میں نے
کچھ نہیں کیا، زید ابن ارقم جھوٹ بولتے ہیں۔ یہ بات ہو رہی تھی کہ تمام
انصار زید ابن ارقم کو ملامت کرنے لگے کہ تم نے رسول اللہ صلی اللہ

علیہ وسلم سے جھوٹ بیان کیا۔ ان کے چچا بھی انصار کے ہم نوا ہو گئے کہ
مفت میں رسول اللہ صلی اللہ علیہ وسلم کو ناراض کیا۔

حضرت زید کو سخت افسوس ہوا کہ میں جا کر بیٹھ رہا ہوں اسی
حالت میں نیند آگئی ابھی بیدار نہ ہوئے تھے کہ آنحضرت صلی اللہ علیہ
وسلم پر سورہ منافقین کی آیت نازل ہوئی جن میں حضرت زید ابن ہرثم
کی تصدیق اور منافقین کی تکذیب اور سارا حال مذکور تھا۔ آپ نے آدمی
بھیجا کہ زید کو بلاؤ حکم سنتے ہی خدمت اقدس میں حاضر ہوئے تو آیات
سنانے کے بعد رسول اکرم صلی اللہ علیہ وسلم نے ارشاد فرمایا کہ ان اللہ
صدقہ یا من عین، یعنی انے زید خدا نے تمہاری تصدیق فرمائی۔
اس حکایت سے معلوم ہوا کہ سچائی اپنا رنگ ضرور لاتا ہے۔
سچے کو باعزت بنا دیتی ہے اور جھوٹ کذب بیانی ضرور سوائی لاتی
ہے۔ جیسا کہ منافقین کو رسوائی ہوئی اور قیامت تک کے لئے ان کے
مانتھے پر سیاہ داغ ہے۔

حکایت نمبر ۲

ایک مرتبہ حضور صلی اللہ علیہ وسلم کے پاس کچھ لوگ آئے اور
درخواست کی کہ یا رسول اللہ صلی اللہ علیہ وسلم ہمارے ملک میں اشاعت
اسلام کرنے کے لئے کچھ آدمی بھیج دیجئے، جو قرآن و سنت کی اچھی طرح تعلیم
دے سکیں، آپ نے ستر آدمیوں کو تیار فرمایا جو کہ قرآن مشہور تھے ان کے
ہمراہ بھیج دیا۔ حرام بن عثمان بھی اس جماعت میں تھے وہاں پہنچ کر

ایک مقام پر قیام کیا حرام نے وادعیوں کو ساتھ لیا جن کے پاؤں میں لنگ تھا اور ایک قبیلہ میں اشاعت اسلام کے لئے حضرت حرام نے اپنے دونوں ساتھیوں کو آبادی کے قریب جا کر کہا کہ آپ دونوں یہاں ٹھہریں پہلے میں جاتا ہوں۔ اگر زندہ بچ گیا تو خیر ورنہ تم لوگ دوڑ کر ہمارے ساتھیوں کو خبر دینا۔ آپ یہ کہہ کر روانہ ہو گئے۔ اور قبیلہ کے لوگوں کو جا کر کہا کہ میں رسول اللہ صلی اللہ علیہ وسلم کی رسالت کے بارے میں کچھ کہنا چاہتا ہوں۔ کیا اجازت اور امان دیتے ہو؟ ادھر انہوں نے گفتگو شروع کی ہی تھی کہ ادھر قبیلہ والوں نے ایک شخص کو اشارہ کیا جس نے پیچھے سے نیزہ کا وار کیا جو ایک پہلو کو توڑ کر دوسرے پہلو سے نکل گیا۔ حضرت حرام نے خون زخم لے کر چہرے اور سر پر چھڑکا اور فرمایا: اللہ اکبر، خنث و سب الکعبۃ۔ خدا کی قسم، میں کامیاب ہو گیا۔ دونوں ساتھیوں میں سے جن کے پاؤں میں لنگ تھا ایک تو پہاڑ میں چھپ گئے اور دوسرے نے مسلمانوں کو خبر کر دی، یہ واقعہ سن کر سب مسلمان موقع پر پہنچ گئے اور اسی جگہ لڑ کر شہید ہو گئے

بنا کر دند خوش سے بخون و خاک غلطیدن
 خدا رحمت کند این عاشقان پاک طینت را

آنحضرت صلی اللہ علیہ وسلم کو جب خبر ہوئی تو انہوں نے قاتلین کے حق میں ایک ماہ تک دعائے بد کی اس لئے کہ انہوں نے مسلمانوں کو دھوکے سے شہید کیا اور دغا بازی کی۔

حکایت نمبر ۳

حضرت جابر بن عبد اللہ ایک مشہور و معروف صحابی تھے اور راست
 مآب صلی اللہ علیہ وسلم کے بچے محب اور جانثار تھے۔ آپ پر یہود کا ایک
 قرض تھا، آپ کو اس کے ادا کرنے کی فکر ہوئی لیکن ادا کہاں سے کرتے؟
 کیونکہ باغ توکل وہی تھے۔ جنکی پوری پیداوار قرض کو ناکافی تھی گھبرائے
 ہوئے آگئے اور کہا کہ یا حضرت میرے ماں باپ آپ پر قربان ہوں یہ معاملہ
 ہے لہذا یہودیوں کو بلا کر کچھ کم کر دیجئے۔

آپ نے ان لوگوں کو طلب فرمایا اور بتایا کہ جابر یہ چاہتے ہیں۔
 انھوں نے چھوڑنے سے انکار کر دیا۔ پھر آپ نے فرمایا اچھا اپنا قرض
 دو مرتبہ میں وصول کر لو نصف اس سال اور نصف دوسرے سال وہ
 لوگ اس پر بھی راضی نہ ہوئے۔ آپ نے یہ دیکھ کر حضرت جابر کو تسکین
 دی اور فرمایا کہ میں ہفتہ کے روز آپ کے یہاں آؤں گا۔ چنانچہ ہفتہ
 کے دن صبح کے وقت تشریف لے گئے پانی کے پاس بیٹھ کر وضو فرمایا
 مسجد میں جا کر دو رکعت نماز پڑھی پھر خیمہ میں آکر متمکن ہوئے تھوڑی
 ہی دیر گزری کہ حضرت ابو بکر و عمر بھی پہنچ گئے تقسیم کا وقت آیا تو آپ
 نے ارشاد فرمایا، کھجوروں کی علیحدہ علیحدہ قسموں کے اعتبار سے الگ
 کرو اور پھر خبر دینا چنانچہ آپ کو خبر دی گئی۔ آپ تشریف لائے اور
 ایک ڈھیر پر بیٹھ گئے۔ حضرت جابر نے قرض خواہوں کو ان کے قرض
 کے مطابق پانٹنا شروع کر دیا۔ اور آقائے دو جہاں صلی اللہ علیہ وسلم

نے دعا شروع کر دی، قرض ادا کر دیا گیا اور ڈھیر میں کوئی کمی واقع نہ ہوئی
 آپ نے حضور علیہ السلام نے دعا شروع کر دی قرض ادا کر دیا گیا اور ڈھیر
 میں کوئی کمی واقع نہ ہوئی آپ نے حضور علیہ السلام سے عرض کیا سب قرض
 ادا ہو گیا اور مال ویسا ہی رکھا ہے آپ بہت ہی خوش ہوئے اور حضرت
 ابو بکر اور حضرت عمر بھی بہت خوش ہوئے اس حدیث میں حضور علیہ السلام
 کے معجزے کا ثبوت ہے اور معلوم ہوا کہ جابر کی قدر بارگاہ نبوت میں
 بہت تھی۔

حکایت نمبر ۴

حضرت ابو سعید خدری رضی اللہ عنہ ایک قافلہ کے سردار بنائے
 گئے آپ اپنے قافلہ کو لے کر کسی مقام کی طرف روانہ ہوئے ایک جگہ
 پڑاؤ ڈالا۔ قریب وائے گاؤں کے رہنے والوں کو کہلایا کہ ہم آپ کے
 مہمان ہیں۔ انھوں نے مہمانی کرنے سے انکار کر دیا اتفاق سے سردار
 قبیلہ کو بچھوٹنے وٹنک مارا لوگوں نے بہت علاج کیا لیکن کچھ فائدہ نہ ہوا
 بعض نے مشورہ دیا کہ صحابہ کرام کے پاس جاؤ شاید ان کو کچھ علاج معلوم
 ہو چنانچہ وہ لوگ آئے اور واقعہ بیان کیا بعض روایتوں میں تصریح ہے
 کہ حضرت ابو سعید خدری نے فرمایا میں اس کا علاج کر سکتا ہوں لیکن ۳۰
 بکریاں اجرت ہوگی، انھوں نے منظور کر لیا آپ نے جا کر سورہ الحمد شریف
 پڑھی اور زخم پر تھوک دیا۔ وہ شخص بالکل اچھا ہو گیا اور بے تکلف چلنے
 پھرنے لگا اور ان لوگوں نے بکریاں لے کر مدینے کا رخ کیا، سب کو

تردد تھا کہ ان کا لینا جائز ہے کہ نہیں، آخر یہ رائے ٹھہری کہ خود آنحضرت
 صلی اللہ علیہ وسلم سے پوچھا جائے۔ آپ نے پورا واقعہ سن کر تبسم فرمایا
 اور فرمایا کہ تم کو یہ کیسے معلوم ہوا کہ یہ یقینہ یادم کا کام و تہی ہے؟ پھر فرمایا
 کہ تم نے ٹھیک کیا اس کو تقسیم کر لو اور میرا بھی حصہ رکھنا اس سے معلوم
 ہوا کہ قرآن شفاء رکھتی ہے چاہے روحانی بیماری ہو یا جسمانی بیماری ہو۔

یوم بدر رسول اللہ کی دعاء

علی بن ابی طالب سے مروی ہے کہ جب یوم بدر ہوا تو میں نے
 کسی قدر جنگ کی پھر جلدی سے نبی صلی اللہ علیہ وسلم کے پاس آیا
 کہ دیکھوں آپ نے کیا کیا۔

آپ سجدے میں یہ فرما رہے تھے: "یا حی یا قیوم" یا حی
 یا قیوم "اس پر کچھ بڑھاتے نہ تھے۔

میں میدان جنگ کو لوٹا۔ واپس آیا تو آپ حالت سجدہ میں
 یہی فرما رہے تھے۔ میں عرصہ جنگ کو واپس ہوا تو آپ حالت سجدہ میں
 یہی فرما رہے تھے۔

اللہ نے آپ کو فتح عطا فرمائی۔

اسلام میں

مسجد کی حیثیت

تحریر: مفتی سید شجاعت علی قادری -
 مفتی داس العلوم اجدیدہ کراچی
 اس دور میں مسلمان روز بروز تعلیمات اسلامی سے دور ہوتے جا رہے ہیں
 حتیٰ کہ "شعار اللہ" (وہ چیزیں جو خدائے ذوالجلال کی عظمت کا پتہ ہیں) کی عظمتیں
 بھی ان کے دلوں سے محو ہوتی جا رہی ہیں۔ حالانکہ شعار اللہ کی تعظیم ایک
 مومن کے ایمان کی نشانی ہے وہ ایمان جو قلب کی گہرائیوں میں ہوتا ہے۔ قرآن کریم
 میں ہے جو بھی اللہ کے شعار کی تعظیم کرے گا تو یہ اس کے دل کی پرہیزگاری
 کی دلیل ہے یعنی شعار اللہ کی تعظیم کا اثر براہ راست انسان کے دل پر ہوتا
 ہے اور جہاں شعار کی تعظیم میں پس و پیش کرے وہ ظاہر میں چلے اسلام کا
 کتنا ہی خیر خواہ کیوں نہ ہو مگر دل کا کھوٹا ہے اس کا قلب عظمت اسلام سے محض
 عاری ہے قرآن کریم میں ایک مقام پر قدرے تفصیل سے بعض شعار اللہ کا ذکر
 کرتے ہوئے اہل ایمان کو متنبہ کیا گیا ہے کہ وہ ان شعار کی بے حرمتی نہ کریں۔
 چنانچہ ارشاد ہوا: اے ایمان والو! شعار اللہ کی بے حرمتی نہ کرو نہ باعزت ہینے کی
 نہ قربانی کے جانوروں کی نہ اللہ کے مقدس گھر کے زائریں کی جہانپے رب کے

فضل و خوشنودی کے حاصل کرنے کے لئے جارہے ہیں (۱۳ ع) ہم مسلمان قرآن کے بیان کے مطابق اس بات پر پورا یقین رکھتے کہ سب سے پہلا گھر جو لوگوں کیلئے مشترکہ طور پر بنایا گیا وہ ایک مسجد ہی ہے۔ قرآن میں ہے۔ بلاشبہ سب سے پہلا گھر جو لوگوں کے لئے بنایا گیا وہ مکہ میں ہے مبارک ہے اور تمام دنیا والوں کے لئے باعث ہدایت ہے (۱۴ ع) قرآن میں اس گھر کی عمومی حیثیت کے لحاظ سے لیلہودا للنصاریہ یا للمسلمین، نہیں کہا گیا بلکہ للناس کہا گیا تاکہ یہ بات واضح ہو جائے کہ یہ بیت عتیقہ قدیمی گھر، تمام امتوں کو دعوت توحید و ایمان دے رہا ہے اور آج بھی سچے خدا پرستوں کے لئے اس کے دروازے کھلے ہیں اس گھر میں وہ انصاف پسند لوگ آسکتے ہیں جو خدا کے تمام سچے بیوں کو مانتے ہوں اور تفریق بین الانبیاء کرنے والوں کا اس میں کوئی حصہ نہیں اسی طرح جھوٹے بیوں کو ماننے والی اسکی برکتوں سے محروم رہیں گے اس قدیم ترین مسجد کی تاریخ اتنی قدیم ہے جتنی کہ خود حضرت انسان کی۔ اس کے بعد بیت المقدس تعمیر ہوا یہ بھی انسانیت کی رہبری اور ہدایت کا مرکز رہا۔ یہ دونوں مرکز قوموں کے عروج و زوال کے باوجود ابھی اپنی جگہ پر ہیں بیت اللہ پر ایسا زمانہ بھی آیا ہے کہ جب اس میں تین سو ساٹھ بت تھے اور لوگ ننگے ہو کر اس کا طواف کرتے تھے مگر اس کی یہ حیثیت ظاہر ہے کہ اس کے مقاصد تعمیر کے خلاف تھی اسلام میں مسجد کی حیثیت کا تعین اسی دور سے ہوا جبکہ اسلام کو غلبہ ہوا مسجد کی حیثیت متعین کرنے میں ہیں کسی قسم کے اجتہاد اور قیاس آرائی کی ضرورت نہیں یہ ایک ایسا اہم اسلامی مرکز ہے کہ قرآن و حدیث کے لفظوں میں فریکہ (واضح ارشادات) میں اسکی تعمیر مقصد تعمیر، ادب و احترام اور اہل

متعلقات کے بارے میں واضح ہدایات موجود ہیں۔ قرآن کریم میں تقریباً ۲۳ مقامات پر ہے۔

تعمیر مسجد | مسجد کی تعمیر سے مراد اسکی ظاہر عمارت اور پھر اس مسجد کی شان کے مطابق اس میں آبادی کرنل ہے اس لئے قرآن کریم میں معماران مسجد کے اوصاف تک بیان کر دیئے گئے ہیں۔ قرآن کریم میں ہے۔ بلاشبہ اللہ کی مسجدوں کو وہی تعمیر کرتے ہیں (یا کریں گے) جو اللہ پر آخرت کے دن پر ایمان رکھتے ہیں۔ نازیں قائم کرتے ہیں۔ زکوٰۃ دیتے ہیں اور اللہ کے سوا کسی سے نہیں ڈرتے (پ ۱۷) معماران مسجد کے | مذکورہ بالا آیت سے چند باتیں معلوم ہوئیں۔

اوصاف | (۱) تعمیر مسجد والے مومن ہونے چاہئیں یا لازماً وہ مومن ہی ہوں گے کیونکہ اگر وہ مومن نہ ہوتے تو ان کا مسجد بنانا مسجد کے مقاصد کے لئے نہ ہوگا۔ بلکہ اللہ اور اس کے رسول کی مخالفت اور مسلمانوں سے عدوات کے لئے ہوگا جسکی مثال اسلامی تاریخ کے شروع دور ہی میں مل گئی اور یہ ایک اچھا اتفاق ہوتا کہ بعد والے مسلمان ایسی مسجد اور کے احکام سے واقف ہو جائیں قرآن کریم میں ہے۔

مسجد ضرار | اور وہ لوگ جنہوں نے مسجد بنائی نقصان پہنچانے کو اور کفر کے لئے اور مسلمانوں میں تفرقہ ڈالنے کو اور اس کے انظار میں جو پہلے سے اللہ اور اس کے رسول کا مخالف ہے۔ ضرور قسمیں کھائیں گے ہم نے تو عبلائی چاہی اور اللہ گواہ ہے کہ وہ بے شک جھوٹے ہیں اس مسجد میں آپ کبھی کھڑے نہ ہوں (توبہ) یہ مسجد بنو غنم بن عوف نے ابو عامر راہب کے اشارے پر

بنائی تھی جو اسکو عیسائیوں کی تخریبی کارروائی کا خفیہ مرکز بنانا چاہتا تھا جب
 مسجد تیار ہوگئی تو یہ لوگ حضور صلی اللہ علیہ وسلم کے پاس آئے کہا کہ آپ چلیں
 اور اس مسجد میں نماز پڑھیں تاکہ برکت ہو جائے آپ نے فرمایا کہ میں جلدی
 میں ہوں اور غرض یہ کہ تیار کی میں ہوں واپسی پر پڑھو ننگا جب آپ غزوہ
 مذکورہ سے فتیاب ہو کر واپس تشریف لائے تو معلوم ہوا کہ یہ لوگ جمعہ سینچر
 اور اتوار تین دن تک اس مسجد میں نماز پڑھ چکے ہیں آپ حسب وعدہ جانے
 کے لئے تیار ہو رہے تھے کہ اللہ تعالیٰ نے بدریغ وحی آپ کو اس سازش کی خبر
 دے دی آپ نے مالک ابن دغثم - معین بن عدی - عامر بن سکن اور وحشی
 رضی اللہ عنہ قاتل حمزہ رضی اللہ عنہ کو بلوایا اور حکم دیا کہ اس مسجد کو گرا دو اور
 جلا دو چنانچہ انہوں نے ایسا ہی کیا اور اس طرح منافقین کی کوششوں پر پانی
 پھر گیا (تفسیر قرطبی صفحہ ۲۵۰ ج ۸)

ایمان کی شرط سے یہ بات معلوم ہوگئی کہ غیر مسلم افراد یا حکومتوں کا چہرہ
 تعمیر مسجد میں نہیں لیا جائیگا اور اسی طرح وہ کافی جس کا حرام ہونا یقینی ہے۔
 دوسری شرط محاران مسجد کے لئے یہ ہے کہ وہ صرف زبانی طور پر مومن نہ ہوں
 بلکہ اپنے عمل سے بھی اپنے مومن ہونیکا ثبوت فراہم کریں اور اس طرح پابندی
 سے باجماعت نماز ادا کریں۔ جیسا کہ لفظ و اقام الصلوٰۃ سے ظاہر ہے کیونکہ
 اقامت سے مراد نماز کا اسکے تمام حدود و قیود کے ساتھ ادا کرنا ہے جو قرآن و سنت
 میں مذکور ہیں۔

تیسری شرط یہ ہے کہ وہ صاحب نصاب ہونیکے صوبت میں پابندی

سے زکوٰۃ ادا کرتے ہیں کیونکہ اگر زکوٰۃ جو فرض ہے اسکو بھی ادا کریں گے تو صدقات نافرہ سے مسجد کی تعمیر کیونکر کریں گے۔ بلکہ خطرہ یہ ہے کہ یہ لوگ مسجد کے مال میں بھی خرو برد کریں کیونکہ جب انہوں نے خدا کے مال میں چوری کی عادت ڈال لی ہے تو اب انکو امین کیسے سمجھا جاسکتا ہے۔

چوتھی شرط یہ ہے کہ معماران مسجد خدا کے سوائے کسی طاقت سے نہیں ڈرتے ہیں اس جملہ کا مفہوم یہ ہے کہ خدا سے ڈرتے ہوں اور خدا کے غیر سے نہ ڈرتے ہوں کیونکہ اگر ایسے نڈر ہوئے کہ خدا کا خوف بھی نہ مانا تو مسجد کا مال کھا جائیں گے اگر اتنے خوف زدہ ہوئے کہ لوگوں کا رعب قلب پر طاری رہا تو ایک نہ ایک دن لوگوں کے جھوٹے الزامات اور طعن و تشنیع سے تنگ آکر یہ انتہائی مقدس خدمت کو چھوڑ دیں گے آجکل بالعموم یہی ہوتا ہے۔ کہ لوگ اپنے دنیاوی امور میں اپنے بارے میں ہر قسم کی سخت سے سخت بات سننے پر تیار ہو جاتے ہیں مگر دین کے معاملے میں اپنے خلاف معمولی تنقید بھی برداشت نہیں کرتے حتیٰ کہ بعض علماء تک پریشان ہو جاتے ہیں۔ حالانکہ انھیں معلوم ہے کہ قرآن کریم نے پہلے ہی سے اعلان کر دیا ہے کہ

”تم اہل کتاب سے ضرور ضرور سخت تکلیف دہ باتیں سنو گے“

اور وہ مسلمان جو قرآن کو اللہ کی کتاب تو مانتے ہیں مگر اس میں جو کچھ لکھا ہے نہ تو اس پر یقین رکھتے ہیں اور نہ ہی عمل کرتے ہیں وہ اہل کتاب ہی ہیں۔ پھر ہمیں یہ بھی سوچنا چاہیے کہ اگر دیندار لوگ حق

پوشہ ہوتے تو دین بیزاران سے کیوں نفرت کرتے ہیں۔ اس کشمکش سے حق کی تمیز ہوتی ہے۔ ایک عربی شاعر نے کہا ہے۔

لقد من احبني فاني انفسى اننى بغضت انى كل امرئ بغير طائل

ترجمہ: جو مجھ سے اس دن سے محبت بڑھ گئی ہے جبکہ میں نے دیکھا کہ بیکار لوگ مجھے ناپسند کرتے ہیں۔

فضائل تعمیر

مسجد کے بلند مقاصد کی وجہ سے تعمیر مسجد اسلام میں ایک مقدس فریضہ اور عظیم کار خیر قرار پایا ہے۔ صحیح بخاری شریف میں مسجد کی تعمیر کے فضائل میں مستقل ایک باب "من بنى مسجداً" کے نام سے موجود ہے۔ اس میں ایک حدیث یہ ہے کہ حضرت عثمان رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ جس نے مسجد بنائی تو اللہ اس کے لئے ایسا ہی گھر جنت میں بنائے گا۔ (بخاری ص ۶۲) جب حضرت عثمان رضی اللہ عنہ نے مسجد کو بہت شاندار طریقہ پر بنایا تو بعض اصحاب رسول اللہ صلی اللہ علیہ وسلم نے اس پر اعتراض کیا تو آپ نے اسی حدیث سے استدلال کیا کہ میں اسی جیسا شاندار گھر جنت میں لینا چاہتا ہوں۔

تعمیر مسجد کی اہمیت اس سے زائد کیا ہوگی کہ اسلام کی سب سے پہلی مسجد کی تعمیر میں خود رسول اللہ صلی اللہ علیہ وسلم نے عملی طور پر شرکت فرمائی۔ اینٹ پتھر ڈھانے اور اس میں بڑے بڑے مسرت

محسوس کی۔

وفاء الوفاء میں ہے۔

وطفق من رسول اللہ صلی اللہ
علیہ وسلم ینقل معہم اللب
ن فی ثیابہ وهو یقول و
ینقل اللب اللب اللہم ان الاجر
اجر الاخرة فارحم
الانصار والمہاجرۃ۔

(وفاء الوفاء ص ۳۲۸ ج ۱)

اور حضور صلی اللہ علیہ وسلم انکے
ساتھ اپنے کپڑوں میں بھر بھر کہتے
ایٹیں ڈھونے لگے اور نیٹیں اٹھا
وقت فرماتے تھے۔ اے اللہ
بے شک بدلہ تو آخرت ہی کا
ہے تو انصار اور مہاجرین پر
رحم فرما۔

ابن شہاب نے کہا کہ حضور اکرم صلی اللہ علیہ وسلم نے ایک
مسلمان کا شعر پڑھا اور ہمیں کوئی حدیث ایسی معلوم نہ ہوئی کہ آپ
نے اس کے علاوہ کسی پورے شعر سے استشہاد کیا ہو۔
ابن ابی شیبہ نے روایت کی کہ اس موقع پر عبد اللہ بن رواحہ
یہ شعر پڑھتے تھے کہ

افلح من یعالج المساجد

کامیاب ہوا وہ جس نے اپنے ہاتھ پیروں سے مسجد
کی خدمت کی۔

تو حضور صلی اللہ علیہ وسلم بھی ہر مصرعہ کے آخری لفظ میں انکی آواز
سے آواز ملاتے۔ اس جوش و خروش سے اسلام کی پہلی مسجد

تعمیر ہوئی اس واقعہ سے بخوبی معلوم ہوتا ہے کہ حضور اکرم صلی اللہ علیہ وسلم نے قوم کے لیڈروں کے لئے کیا کردار چھوڑا ہے آج مسلمان غیروں کے کردار سے مثالیں پیش کرتے ہیں حالانکہ انہیں معلوم ہونا چاہیے کہ یہ تو اس واقعہ اور محنت کشی آپ کے رسول اللہ صلی اللہ علیہ وسلم نے آپ کے لئے میراث چھوڑی ہے جس پر دوسروں نے قبضہ جما لیا ہے اور آج آپ ان سے بھیک مانگ رہے ہیں۔

سنگ بنیاد

مقدم اور محترم شخصیتوں سے سنگ بنیاد رکھانے کی رسم خود حضور اکرم صلی اللہ علیہ وسلم کے عہد مبارک ہی سے شروع ہو چکی تھی۔ چنانچہ بیہقی نے "دلائل" میں حضرت سفینہ سے روایت کیا ہے اور وہ حضور اکرم صلی اللہ علیہ وسلم سے روایت کرتے ہیں۔

لما بنی البی صلی اللہ علیہ

وسلم المسجد وضع حجرا

ثم قال لیضع ابو بکر حجرا

الی جنب حجری۔ ثم لیضع

عمر حجرا الی جنب حج

اتی بکر۔

جب حضور صلی اللہ علیہ وسلم نے

مسجد بنانے کا ارادہ فرمایا۔ تو

ایک پتھر نصب کیا اور فرمایا کہ

ابو بکر اپنا پتھر میرے پتھر کے پہلو

میں رکھیں پھر عمر اپنا پتھر ابو بکر

کے پتھر کے پہلو میں رکھیں۔

(روفا والوفاء ص ۳۳۳ ج ۱)

بعض روایات میں حضرت عثمان رضی اللہ عنہ کا ذکر بھی ملتا ہے

پہر حال یہ سنگ بنیاد رکھنے کی ابتداء تھی۔ اس موقع پر مال و دولت اور شہرت عزت کے لحاظ سے ان حضرات سے بڑھ کر لوگ موجود تھے۔ مگر آپ نے اس کام کے لئے سب سے زائد پرہیزگار لوگوں کو منتخب فرما کر بتا دیا کہ اس کام کے اہل کون ہیں؟ ایک سبق آموز واقعہ

آجکل بعض کمیونسٹ ممالک کے سربراہ عوام کے ساتھ نمائشی طور پر کام میں شریک ہوتے ہیں اور پھر پروپیگنڈا سروس سے اس پیز کا تذکرہ ہوتا ہے۔ مگر حضور صلی اللہ علیہ وسلم ریاکار اور نمائشی لیڈر نہ تھے بلکہ وہ تو خدا کے سچے نبی اور رسول تھے۔ انھوں نے تعمیر میں شرکت نمائشی طور پر نہ کی بلکہ باقاعدہ ایک مزدور کی طرح کام کیا۔

چنانچہ ایک روایت میں ہے۔

خارج رسول اللہ صلی اللہ علیہ وسلم ومعہ حجر فلقیہ اسید بن حفصی فقال یا رسول اللہ اعطہ فقال اذہب یا فاحتمل غیرہ فلست بافقر الیہ منی۔

حضور صلی اللہ علیہ وسلم نکلے اور ان کے پاس ایک پتھر تھا تو راستہ میں آپ کو اسید بن حفصیر ملے اور عرض کی کہ یہ مجھے دیدیجئے آپ نے فرمایا جاؤ تم اس کے مجھ سے زیادہ محتاج نہیں ہو۔

(روفاء الوفاء ص ۳۳۳)

ہم نے بڑے لوگوں کے فوٹو دیکھے جب وہ شجر کاری کی ہم

یا اور اسی جیسے کام کا افتتاح کرتے ہیں تو وہ منظر یا کاری دیکھنے کے لائق ہوتا ہے۔

مسجد کی عمارتی خصوصیات

یہ بات بالکل واضح ہے کہ ابتداء اسلام کی مسجد کی حیثیت عمارتی لحاظ سے جو کچھ ہو سکتی ہے وہ تھی مگر اس میں آنحضرت صلی اللہ علیہ وسلم کے عہد مبارک میں ترمیمات کا سلسلہ جاری رہا۔ مثلاً پہلے چھت نہ تھی چھت ڈالی گئی۔ منبر نہ تھا منبر بنوا یا گیا۔ وغیرہ۔

پھر خلافت راشدہ میں مختلف تعمیراتی تبدیلیاں رو بہ عمل آئیں ہم ان کا مختصر تذکرہ کرتے ہیں۔

منبر

منبر بنائے جانے کے قبل آنحضرت صلی اللہ علیہ وسلم کعبور کے ایک خشک تنے سے ٹیک لگا کر خطبہ ارشاد فرماتے تھے۔ صحیح بخاری میں ابن عمر رضی اللہ عنہما سے مروی ہے کہ حضور صلی اللہ علیہ وسلم کعبور کے ایک تنے سے ٹیک لگا کر خطبہ ارشاد فرماتے تھے۔ جب منبر بن گیا تو آپ نے اسے چھوڑ دیا تو وہ کعبور کا خشک تنہا روٹنے لگا۔ پھر آپ نے اس پر ہاتھ پھیرا تو وہ پرسکون ہوا۔

اس تنے کا رونا حقیقتہً تھا۔ اس کے رونے کی آواز صحابہ رضی اللہ عنہم نے خود سنی۔ یہ آپ کا معجزہ تھا۔ پھر اس تنے کو منبر شریف کے قریب دفن کر دیا گیا۔ جب مسجد شریف تعمیر کرنے کا عہدہ کی گئی

تو وہ حضرت ابی بن کعب رضی اللہ عنہ نے لے لیا اور ان کے پاس رہا حتیٰ
 کہ اسے دیکھنے لگا لیا واللہ اعلم (وفاء الوفاء ص ۳۹ ج ۱)
 جابر بن عبد اللہ سے مروی ہے کہ ایک عورت حضور صلی اللہ علیہ
 وسلم کی خدمت میں حاضر ہوئی اور عرض کی کہ میرا ایک بیٹا بڑھتی ہے
 اگر آپ چاہیں تو میں آپ کے لئے کوئی چیز بنوادوں جس پر آپ تشریف
 رکھیں۔ تو آپ نے فرمایا کہ اگر چاہو تو منبر بنوادو۔ (بخاری ص ۶۴ ج ۱)
منبر کے لغوی معنی

یہ لفظ تبر سے بنا ہے جس کے معنی بلندی کے ہیں۔ یہ اسم آلہ ہے
 اگرچہ قیاساً اسکو ظرف کا صیغہ ہونا چاہیے تھا مگر آلات سے مشابہت
 کی بنا پر اس کے میم کو کسر دے دیا ہے۔
 حضور اکرم صلی اللہ علیہ وسلم اسکی پہلی سیڑھی پر تشریف رکھتے تھے
 مگر خطباء اب ادباً دوسری سیڑھی پر بیٹھتے ہیں۔ آپ کا منبر تشریف میں یا
 چار سیڑھیوں کا تھا۔ اسے آپ نے خود اپنے دست اقدس سے اس
 جگہ رکھا تھا جہاں کہ اب ہے۔

ایک عجیب واقعہ

واقعی نے اپنی تاریخ میں لکھا ہے کہ ۵۵ھ میں امیر معاویہ
 رضی اللہ عنہ نے منبر شریف کو دمشق منتقل کرنا چاہا اور اس کو تھوڑی
 سی حرکت دی تو سورج گرہن ہو گیا اور عجیب مصیبت کا سماں بندھ
 گیا۔ پھر حضرت ابو ہریرہ رضی اللہ عنہ نے منع کیا۔ پھر عبد الملک نے ارادہ

کیا تو بھی ایسا ہی واقعہ رونما ہوا تو حضرت قبیصہ رضی اللہ عنہ کے منع کرنے سے چھوڑ دیا۔

ابن نجار نے بیان کیا ہے کہ مروان نے اسی منبر میں چھ سیر ٹھکیاں مزید بڑھا دیں۔ پھر اس کے بعد کمی بیشی نہ ہوئی پھر ۱۶۱ھ میں مہدی نے ارادہ کیا کہ اس کو پہلی حالت پر لوٹا دے تو حضرت مالک ابن انس رضی اللہ عنہ نے فرمایا کہ ایسا نہ کرو کہ اس طرح خطرہ ہے کہ یہ بالکل ہی ختم نہ ہو جائے۔

چنانچہ وہ باز آ گیا۔ اور پھر اس کے بعد آتش زنی کی واردات میں یہ منبر جل گیا اور اس میں بہت تفصیل سے جسکا بیان اس وقت مناسب نہیں۔ مسجد نبوی شریف میں خیر القرون میں بہت تبدیلیاں ہوئیں جو اپنی پوری تفصیلات کے ساتھ علامہ نور الدین علی ابن احمد سمہودی (المتوفی ۹۱۱ھ) نے نہایت اعلیٰ درجہ کی تحقیق سے اپنی کتاب میں درج کی ہیں۔

(باقی آئندہ انشاء اللہ)

اگر آپ آخرت میں اجر عظیم کے طلبگار ہیں

تو نمازی بن جائیے!

مزدور کو

سوشلزم کا فریب

قسط نمبر

جب انسان اقتدار کالا پچی بن جاتا ہے تو وہ اس کے حصول کے لئے نت نئے راستے تلاش کرتا ہے۔ ان راہوں میں ایک آسان ترین راہ 'مزدور کا سیاسی استحصال' ہے یہ ایک فطری چیز ہے کہ ہر انسان روٹی کپڑا اور مکان چاہتا ہے۔ اور اس بارے میں عام طور پر حریف واقع ہوا ہے۔ خواہ وہ کسی مذہب سے تعلق رکھتا ہو اور کسی بھی ملک میں رہتا ہو اس لئے کچھ سیاست دان مزدور کو ان چیزوں کا فریب دے کر اپنی لیڈری چمکاتے ہیں۔ اس کا سب سے بڑا ثبوت یہ ہے کہ عام طور پر یہ لوگ خود سرمایہ دار ہوتے ہیں بلکہ بالعموم سیاست کے کئی موڈ دیکھ چکے ہوتے ہیں۔ اور جب ہر طرح شکست کھا چکے ہیں تب یہ راہ اختیار کرتے ہیں۔ غریب کسانوں اور مزدوروں کو اپنی سیاسی قربان گاہ کی بھیٹ چڑھاتے ہیں۔ اور اس طرح مزدور اس ظالم نظام کے شکنجہ میں پھنس کر درود کرب سے چیتا چلاتا ہے، مگر کوئی سننے والا نہیں اس نظام کے آنے سے مندرجہ مندرجہ ذیل صورت حال پیدا ہوتی ہے:

۱۔ کارخانے کو نجی مالکوں سے تو لے لیا جاتا ہے مگر حکومت

کے کارندوں کو دے دیا جاتا ہے۔ اب یہاں بھی افسر شاہی اور لوڈ کر شاہی کا نظام چھا جاتا ہے۔ مزدور کو کام کے بجائے بٹے صاحب بہادر کی خوشامد کے لئے زائد وقت دینا ہوتا ہے۔ اقربا نوازی رشوت اور تمام دفتری نظام شروع ہو جاتا ہے۔ پہلے بنی مالکوں سے بات تو کر سکتے تھے مگر اب حکومت کے سامنے کون زبان کھولے۔

۲۔ مزدور ہڑتال نہیں کر سکتا۔ یہ سوچنا کہ ہڑتال کی ضرورت ہی نہ رہے گی سراسر خوش فہمی ہے۔

۳۔ اگر ایک کارخانے کے عملے سے کچھ ان بن ہو جائے تو پھر کہیں نوکری نہیں مل سکتی کیونکہ اب پورے ملک میں ایک کارخانہ وار ہو گا اور وہ ہے حکومت۔

۴۔ جو مزدوری حکومت مقرر کر دے آپ کو خانہ کوشی سے لینا ہوگی۔

۵۔ ظاہر ہے کہ یہ نظام کوئی امرت دھارا نہیں کہ اسے ننگے ہی زمین پر کوٹھیاں اگنے لگیں گی۔ اور ہر مزدور کو ایک ملے گی۔ مساعروں کی طرح لے جانے کے لئے بیرکیں بنانی جائیں گی۔ روس اور چین میں بیرکیں غلامانہ تک مشترک ہیں جہاں لمبی قطار لگائی پڑتی ہے۔ اسکی وجہ یہ ہے کہ اس ظالم راج کے قیام کے بعد حکومت اپنے وسائل و ذرائع جنگی جنون پر صرف کرتی ہے اور ہمہ وقت مہلک ہتھیاروں کی تیاری میں مصروف کرتی ہے اور اپنے مزدوروں میں ہر وقت لڑنے مرنے کی تبلیغ جازی رکھتی ہے۔ اس طرح لوگ ہر وقت جنگی جنون میں تڑپتے ہیں اور اپنے

لینڈروں کے محاسبہ کا وقت ہی نہیں ملتا۔

رہائشی پریشانی کا حال یہ ہے کہ روسی اعداد و شمار کے مطابق ۱۹۱۳ء میں انقلاب سے قبل روس میں فی کس شہری مکان کی جگہ ۲۷ مربع میٹر تھی اور اب تک روس میں جو رہائشی جگہ ہے وہ ایک قبر کی جگہ سے صرف دو گنا زائد ہے۔ چنانچہ ۱۹۶۱ء میں روس کے وزیر اعظم خروشیف نے مان لیا کہ "رہائش کی جگہ کی قلت کا مسئلہ آج بھی شدید شکل میں موجود ہے۔" اور چین کا تو کچھ کہنا ہی نہیں۔ غذا قلت بھرے متعفن کوچوں میں رہتے ہیں۔

۶۔ روس اور چین اچھے خاصے سرمایہ دار ملک ہیں بہر حال پاکستان کے مقابل تو کئی گنا زائد سرمایہ دار ہیں، لیکن ہم و ثوق سے کہہ سکتے ہیں کہ ایک چینی مزدور ہر لحاظ سے پاکستانی مزدور کی موجودہ حالت سے بھی بدتر حالت میں زندگی گزار رہا ہے۔

۷۔ ثقافتی انقلاب کے نام پر بجائے آٹھ کے بارہ گھنٹے کام لے کر بہت معمولی اجرت دی جاتی ہے اور اس سے کہا جاتا ہے معمولی کھاؤ اور موٹا جھوٹا پنو تاکہ ہماری آئندہ نسلیں مزے کریں۔

چین میں مزدوروں کی جنت کی حقیقت اگر معلوم کرنا ہو تو اس کا اندازہ اس طرح لگائیے کہ لیون شاؤچی مزدوروں پر ظلم کا حامی نہیں تھا اور ماؤزے تنگ سے شدید اختلاف رکھتا تھا اس کو فوجی طاقت کے ذریعے غائب کر دیا گیا۔ اور گیارہ سال تک حکمران کمیونسٹ پارٹی

کا اجلاس تک نہیں بلایا گیا۔ کیونکہ پارٹی کی اکثریت حکمران کیونٹ پارٹی کی مزدور دشمن پالیسی کے مخالف تھی۔ اس گیارہ سال کے عرصہ میں، کیونٹ پارٹی کے آدھے سے زیادہ مستقل ممبر اور ایک تہائی سے زائد غیر مستقل ممبر پارٹی سے نکال دیے گئے۔ اور ان کی جگہ فوجی افسر آگئے۔

آخر گیارہ سال بعد یہ اجلاس کیوں ہوا؟ اب موجودہ بادشاہ سلامت نے لیونٹاؤچی کے غائب کرنے کے صلہ میں لن پیانگ کو اپنا ولی عہد مقرر کیا ہے۔ عوام سے کسی آدمی کو نہیں لیا گیا۔ اگر یہ بادشاہت اور آمریت نہیں تو پھر اسکی تعریف کیا ہوگی۔
 (باقی آئندہ انشاء اللہ)

سوشلزم ——— اسلام کا دشمن ہے!

سوشلزم ——— اخلاق کا دشمن ہے!

سوشلزم ——— انسانیت کا دشمن ہے!

سوشلزم ——— شیطان کی عظیم خواہش ہے!

کلیلہ و دمنہ

بچوں کے لئے

کہتے ہیں کہ ایک بندر نے دیکھا کہ ایک بڑھئی ایک بہت بڑھی لکڑی کو آری سے چیر رہا ہے۔ اور اس نے اس لکڑی میں دو کیلیں پھنسا رکھی ہیں۔ بندر کو یہ منظر بہت پسند آیا۔ اور موقع کی فکر میں ہو گیا۔ جب بڑھئی دوپہر کا کھانا کھانے چلا گیا تو بندر درخت سے اتر اور اس لکڑی پر اس طرح بیٹھ گیا کہ دم لکڑی کے دونوں حصوں کے درمیان لٹکتی رہی۔ اب اس نے آری چلانا شروع کی۔ لکڑی تو بالکل نہ کٹی البتہ وہ دو کیلیں اپنی جگہ سے ہٹ گئیں جو لکڑی کے دونوں ٹکڑوں کو آپس میں مل جانے سے روکے ہوئے تھیں۔ بندر کی دم لکڑی میں پھنس گئی اور وہ تڑپنے لگا مگر تمام کوششیں رائیگاں گئیں۔

اتنے میں بڑھئی آ گیا اور اس نے دیکھتے ہی بندر پر لاکھیاں برسانا شروع کر دیں۔ اور اس طرح بندر نے اس کام کی سزا پائی جو اس کے بس کا نہ تھا۔

کلیلہ نے دمنہ کو یہ حکایت اس لئے سنائی تھی تاکہ وہ سمجھ

سکے کہ ہر شخص کو اپنی بساط کے مطابق کام کرنا چاہیے اور جس کام سے واقفیت نہ ہو اس میں دخل دینا پریشانیوں کا باعث بن جاتا ہے۔
 دمنہ نے کہا: اچھا! میں نے تیری بات سن لی۔ مگر یہ کب ضروری ہے کہ جو بادشاہوں کی صحبت کا طلبگار ہو وہ اس کو پا بھی لے۔ بہر حال بادشاہ کا قرب صرف پیٹ کی خاطر تو اختیار نہیں کیا جاتا، بلکہ اس کی اصل وجہ یہ ہے کہ بادشاہ سے جس شخص کو قرب حاصل ہو جاتا ہے اس سے اس کے دوست خوش ہوتے ہیں اور دشمن حسد کی آگ میں جلتے ہیں۔ کچھ لوگ مروہ سے خالی ہوتے ہیں اور یہ لوگ پست ہمت ہوتے ہیں ایسے لوگ تھوڑی اور خیر چیز پر راضی ہو جاتے ہیں۔ لیکن صاحبان مروہ اور اصحاب فضیلت جب تک اپنے شایان شان چیز حاصل نہیں کر لیتے راضی نہیں ہوتے۔ جیسے شیر جو خرگوش کا شکار کرتا ہے، لیکن جب ہرن دیکھتا ہے تو اسے چھوڑ دیتا ہے۔ اور ہرن کا پیچھا کرتا ہے۔ کتے کو دیکھو کہ اگر تم روٹی کا ایک ٹکڑا اس کو ڈال دو تو وہ دم ہلا کر اسے قبول کرے گا اور جب ہاتھی کے پاس اس کا کھانا لایا جاتا ہے تو وہ اس کو اس وقت تک نہیں کھاتا جب تک کہ اس کے منہ پر ہاتھ نہ پھیرا جائے اور اسے چکارا نہ جائے۔

خلاصہ یہ کہ جو شخص صرف اپنے ہی پیٹ کے لئے کوشش کرتا ہے اور اسکو اپنی منزل مقصود سمجھتا ہے تو وہ کتے اور بلی کی طرح ہے۔

کلید سے کہا: اے دمنہ! میں نے تیری بات سن لی اب ذرا

تو اپنی عقل سے کام لے اور میری بات غور سے سن !
 ہر شخص کا ایک مقام ہے۔ جب وہ اس مقام پر ہو تو اسے
 چاہیے قناعت سے کام لے۔

دمنہ نے کہا۔ ہر منزل سے اوپر ایک منزل ہے اور انسان کا عزم
 ہی اس کو منزل بہ منزل ترقی کی راہ پر لگاتا ہے اور جس شخص میں عزم
 و مروءت نہ ہو وہ اوپر والی منزل سے روز بروز نیچے گرتا جاتا ہے۔ کھلی
 منزل سے اوپر کی طرف جانا مشکل ہے۔ جبکہ اوپر سے نیچے کی طرف
 آنا بہت آسان ہے۔ جیسے بھاری پتھر کہ اس کا بلندی پر پہنچانا
 مشکل ہے۔ مگر اس کا اوپر سے نیچے آنا آسان ہے۔

اب ہم دونوں بھائیوں کو چاہیے کہ بلند مراتب حاصل کریں
 اور اس میں عزم سے کام لیں۔

کلید نے کہا:- اب تمہاری رائے بادشاہ کی مصاحبت
 کے بارے میں کیا ہے۔؟

(باقی آئندہ)

بچوں کا ذہن، اسلامی بنائیے!


اسی میں آپ کی نجات ہے!!

مرکز ہی جماعت اہلسنت کے

خوشنما کیلنڈر

کیلنڈر!

آپ کے مکان، دوکان، دفتر کی ایک اہم ضرورت ہے۔



یہ خوشنما اور مفید تر ہونا چاہیے۔

جماعت نے

آپ کے لئے ایسی ہی کیلنڈر تیار کرائے ہیں جن سے آپ شمسی اور قمری دونوں تاریخیں، مہینہ اور دن معلوم کرنے کے علاوہ اس پر لکھی ہوئی قرآنی آیت سے برکت بھی حاصل کر سکتے ہیں۔ ٹین کی عمدہ چادر استعمال کی گئی ہے، رنگ اور تحریر نہایت دیدہ زیب ہے۔

قیمت ۳ روپے۔

۱۔ مرکزی دفتر دارالعلوم امجدیہ عالمگیر روڈ کراچی ۵


۲۔ بحر العلوم مخزن عربیہ عقب جامع کلا تھو مارکیٹ بندر روڈ سے حاصل کئے جاسکتے ہیں۔

مرکز ہی جماعت اہلسنت کے

خوشنما کیلنڈر

کیلنڈر!

آپ کے مکان، دوکان، دفتر کی ایک اہم ضرورت ہے۔



یہ خوشنما اور مفید تر ہونا چاہیے۔

جماعت نے

آپ کے لئے ایسی ہی کیلنڈر تیار کرائے ہیں جن سے آپ شمسی اور قمری دونوں تاریخیں، مہینہ اور دن معلوم کرنے کے علاوہ اس پر لکھی ہوئی قرآنی آیت سے برکت بھی حاصل کر سکتے ہیں۔ ٹین کی عمدہ چادر استعمال کی گئی ہے، رنگ اور تحریر نہایت دیدہ زیب ہے۔

قیمت ۳ روپے۔

۱۔ مرکزی دفتر دارالعلوم امجدیہ عالمگیر روڈ کراچی ۵

۲۔ بحر العلوم مخزن عربیہ عقب جامع کلاں کلاں کیت بندر روڈ سے حاصل کئے جاسکتے ہیں۔

تتجملات
اسلام
اہل

پروفیسر عزیز علی شاہ کی حیات اہلسنت میں (پاکستان
سینئر سٹیڈیو اور شاہیرہ رائے عتے (رہنڈ) پاکستان